



సోమవారం 21 జూలై 2025 పేజీలు 04

## ప్రజల శాంతి, ఐక్యత, రాష్ట్ర అభివృద్ధి కోసం కృషి

**మంచిర్యాల ప్రతినిధి, సూర్య మేజర్ న్యూస్ :**

ప్రజల సంక్షేమం, శాంతి, ఐక్యత, రాష్ట్ర అభివృద్ధి కోసం ప్రభుత్వం అహర్నిశలు కృషి చేస్తుందని రాష్ట్ర కార్మిక, ఉపాధి కల్పన, భూగర్భ గనుల శాఖ మంత్రి గడ్డం వివేకానంద అన్నారు. ఆషాఢ మాసం సందర్భంగా ఆదివారం జిల్లాలోని మండలం మండలం బొక్కలగుట్ట ప్రాంతంలోని గాంధారి మైసమ్మ తల్లి ఆలయంలో, నన్నూర్ మండలం సి.సి.సి. కార్పూరిలోని శ్రీ ఆదిపరాశక్తి

భావనేశ్వరి

మాత దేవాలయంలో ఆషాఢ మాస బోనాల

జాతర, మందమర్రి మండలం వెంకటాపూర్ గ్రామంలోని పోచమ్మ బోనాల పండుగలో పాల్గొనగా వేద పండితులు మంత్రోచ్ఛరణల మధ్య పూజలు నిర్వహించగా రాష్ట్ర మంత్రి మొక్కులు చెల్లించారు.



- ప్రభుత్వం ప్రజా సంక్షేమం దిశగా నిరంతరం కృషి  
- రైతు సంక్షేమానికి అధిక ప్రాధాన్యతనిస్తున్న ప్రభుత్వం  
- అర్బులైన నిరుపేదలందరికీ గూడు కల్పించేందుకు ప్రభుత్వం ఇందిరమ్మ ఇండ్ల పథకం - రాష్ట్ర కార్మిక, ఉపాధి కల్పన, భూగర్భ గనుల శాఖ మంత్రి గడ్డం వివేకానంద

ఈ సందర్భంగా రాష్ట్ర మంత్రి మాట్లాడుతూ ప్రజల సంక్షేమం, రాష్ట్ర అభివృద్ధిపై వరంపరగా శక్తి స్వరూపమైన గ్రామదేవతల ఆరాధనలో ముందుంటుందని తెలిపారు. ఇలాంటి జాతరలు ప్రజల మానసిక శాంతికి, సామూహిక ఐక్యతకు వేదికగా నిలుస్తాయని తెలిపారు. సంప్రదాయాలను గౌరవిస్తూ ప్రజల నమ్మకానికి విలువ ఇస్తామని, ఇలాంటి వేడుకల ద్వారా ప్రజలలో ఆధ్యాత్మిక భావన పెంపొందుతుందని తెలిపారు. దేశతామూర్తుల ఆరాధనతో రాష్ట్ర అభివృద్ధికి నిరంతరం కృషి చేస్తామని తెలిపారు. (మిగిలా..2లో)

## రైతుల ఖాతాలో మొత్తం డబ్బులు జమ - జిల్లా కలెక్టర్ రాజర్షి పా

**ఆదిలాబాద్, సూర్య మేజర్ న్యూస్**  
ప్రభుత్వం నుండి మార్కెట్ ప్రధాన కార్యాలయం ద్వారా, జిల్లాలో కొనుగోలు చేసిన జొన్నల మొత్తానికి గాను ఇప్పటివరకు రూ. 188.83



కోట్ల విడుదలయ్యాయి. ఈ మొత్తం, జిల్లాలో జొన్నల అమ్మిన 19285 మంది రైతులకు 19.07.2025 నాటికి విడతల వారీగా రైతుల బ్యాంకు ఖాతాల్లో నేరుగా అర్బిఎస్ / నెఫ్ట్ ద్వారా జమ చేయబడినది. ఈ విషయాన్ని జిల్లా రైతులందరూ గమనించగలరని జిల్లా పాలనాధికారి ఆదివారం ఒక ప్రకటనలో తెలిపారు.

## ప్రమాదకరంగా గుంతలు ప్రయాణానికి అవస్థలు

**సారంగాపూర్, జూలై 21, సూర్య మేజర్ న్యూస్**  
మలక్ వింకోలి నుండి సారంగాపూర్ వైపు వెళ్లే రోడ్డు మల్లన్న ఆలయం నుండి వంతెన వరకు దాదాపు 100 మీటర్ల మేర రోడ్డు పై గుంతలలో నీరు నిలిచి ప్రమాదకరంగా మారింది. గుంతలలో నీరు నిలిచి బురదతో చిత్తడిగా మారడంతో రాత్రిపూట ప్రయాణించే వాహనాలను ప్రమాదాల బారిన పడుతున్నారు. ఇదే మార్గం గుండా నిత్తం పడుల సంఖ్యలో వాహనాలు మహారాష్ట్ర మరియు ప్రసిద్ధ ఆలయం అద్దెలి పోచమ్మ దేవాలయానికి ఈ రోడ్డు నుండి వెళ్తుంటాయి. మలక్



వింకోలి, వంజర్, వైకుంఠాపూర్ బీరవెల్లి, ప్యారమూర్, తాండ్ర, కంకట, గ్రామాలకు చెందిన ప్రజలు మండల కేంద్రానికి ఈ రోడ్డు గుండనే చేరుకుంటారు. మూడున్నర సంవత్సరాల క్రితం రోడ్డు నిర్మించినప్పుడు వరదలు రావడంతో 100 మీటర్ల మేర రోడ్డు స్వర్ణ ప్రాజెక్టు నుండి వచ్చిన వరదలకు కొట్టుకుపోయింది. అప్పుడు అధికారులు

నామమాత్రంగా మట్టితో రోడ్డు నిర్మించి రాకపోకలు పునరుద్ధరించారు. అప్పటినుండి మూడున్నర సంవత్సరాలు గడిచిపోయినప్పటికీ అధికారులు ఇప్పటివరకు రోడ్డును నిర్మించకపోవడంతో ప్రజలు



తీవ్ర ఇబ్బందులను ఎదుర్కొంటున్నారు. ఆర్ అండ్ బి అధికారులు, నాయకులు స్పందించి తక్షణమే రోడ్డును వేయించాలని స్థానిక గ్రామాల ప్రజలు డిమాండ్ చేస్తున్నారు.



## ప్రభుత్వ పనులలో అవినీతి లేకుండా గ్రామాలను అభివృద్ధి చేస్తాం

- గ్యారంటీ పథకాలను ఖచ్చితంగా అమలు చేస్తాం - కోటి మంది మహిళలను కోటి ట్యూరులను చేస్తాం - రాష్ట్ర కార్మిక, ఉపాధి కల్పన, భూగర్భ గనుల శాఖ మంత్రి గడ్డం వివేకానంద

**మంచిర్యాల, సూర్య మేజర్ న్యూస్ :**

ప్రభుత్వ అభివృద్ధి, ప్రజా సంక్షేమ కార్యక్రమాలలో ఎలాంటి అవినీతికి చోటు లేకుండా గ్రామాలను అభివృద్ధి చేస్తామని రాష్ట్ర కార్మిక, ఉపాధి కల్పన, భూగర్భ గనుల శాఖ మంత్రి గడ్డం వివేకానంద అన్నారు. ఆదివారం జిల్లాలోని చెన్నూర్ మండలం కిష్టంపేట గ్రామంలో ఏర్పాటు చేసిన ఇందిరా మహిళా శక్తి సంబరాలలో జిల్లా కలెక్టర్ కుమార్ దీపక్, జిల్లా గ్రామీణ అభివృద్ధి అధికారి కిషన్ లతో కలిసి హాజరయ్యారు. ఈ సందర్భంగా రాష్ట్ర మంత్రి మాట్లాడుతూ ప్రభుత్వ అభివృద్ధి పనులను నిష్పక్షపాతంగా, పారదర్శకంగా నిర్వహించి అర్హత గల ప్రతి లబ్ధిదారుడికి సంక్షేమ పథకాలు అందిస్తామని తెలిపారు. రాష్ట్ర అభివృద్ధి, ప్రజా సంక్షేమంలో భాగంగా



ప్రభుత్వం చేపట్టిన కార్యక్రమాలలో ఎలాంటి అవినీతి లేకుండా గ్రామాలను అభివృద్ధి చేస్తామని తెలిపారు. ప్రభుత్వం మహిళల ఆర్థిక అభివృద్ధికి అధిక ప్రాధాన్యతనిస్తూ అనేక మార్గాల ద్వారా ఆర్థిక స్వావలంబన పొందే విధంగా చర్యలు తీసుకుంటుందని తెలిపారు. స్వయం సహాయక సంఘాలకు వడ్డీ లేని రుణాలను అందించి ప్రోత్సహించడం జరుగుతుందని తెలిపారు. మహిళా సంఘాలు తాము పొందిన రుణాలను నకాలంలో తిరిగి చెల్లించినట్లయితే తిరిగి రుణ సదుపాయం కల్పించేందుకు సిద్ధంగా ఉన్నామని తెలిపారు. ప్రభుత్వం ఎన్నికల నమయంలో ఇచ్చిన

హామీలను అమలు చేస్తున్నామని, మహిళలను అన్ని రంగాలలో అభివృద్ధి చేసే దిశగా చర్యలు తీసుకుంటున్నామని తెలిపారు. ప్రభుత్వం మహిళలకు అందిస్తున్న వడ్డీ లేని రుణాలను నడ్వీనియోగం చేసుకొని మహిళలు ఆర్థికంగా ఎదగాలని తెలిపారు. అర్బులైన నిరుపేదలకు గూడు కల్పించే ఉద్దేశంతో ఇందిరమ్మ ఇండ్ల పథకం ద్వారా ఇల్లు మంజూరు చేయడం జరుగుతుందని, ప్రతి నియోజకవర్గానికి 3 వేల 500 ఇందిరమ్మ ఇల్లు తీర్మానంవందం జరిగిందని తెలిపారు. లబ్ధిదారులు ప్రభుత్వ నిబంధనల ప్రకారం 600 చదరపు అడుగుల విస్తీర్ణంలో ఇల్లు నిర్మించుకోవాలని, బిల్లులు నకాలంలో అందించేందుకు అవకాశం ఉంటుందని తెలిపారు. మహిళలకు ఉచిత బస్సు సౌకర్యం కల్పించి రాష్ట్రమంతా ప్రయాణించేందుకు అవకాశం కల్పించడం జరిగిందని తెలిపారు. అర్హత గల లబ్ధిదారులకు 200 యూనిట్ల ఉచిత విద్యుత్ అందిస్తున్నామని తెలిపారు. (మిగిలా..2లో)

# ప్రజల శాంతి, ఐక్యత, రాష్ట్ర అభివృద్ధి కోసం కృషి

**- ప్రభుత్వం ప్రజా సంక్షేమం దిశగా నిరంతరం కృషి - రైతు సంక్షేమానికి అధిక ప్రాధాన్యతనిస్తున్న ప్రభుత్వం - అర్హులైన నిరుపేదలందరికీ గౌడు కల్పించేందుకు ప్రభుత్వం ఇందిరమ్మ ఇండ్ల పథకం - రాష్ట్ర కార్మిక, ఉపాధి కల్పన, భూగర్భ గనుల శాఖ మంత్రి గడ్డం వివేకానంద**

**మొదటి పేజీ తరువాత...**

అనంతరం బొక్కలగుట్టలో ఏర్పాటు చేసిన సన్మాన కార్యక్రమానికి డి.సి.పి. ఎ.భాస్కర్ తో కలిసి హాజరయ్యారు. స్థానిక ప్రజా ప్రతినిధులు, ప్రజలు గ్రామంలో నెలకొన్న వివిధ సమస్యల వివరాలను రాష్ట్ర మంత్రి రృష్టికి తీసుకువచ్చారు. ఈ సందర్భంగా రాష్ట్రమంత్రి మాట్లాడుతూ ప్రభుత్వం ప్రజా సంక్షేమం దిశగా నిరంతరం కృషి చేస్తుందని తెలిపారు. రాష్ట్రంలోని ప్రజలందరి అభిప్రాయాలను గౌరవిస్తూ ఆధ్యాత్మిక అభివృద్ధికి చర్యలు తీసుకుంటుందని తెలిపారు. బొక్కలగుట్ట గ్రామంలో నెలకొన్న సమస్యలను పరిష్కరించే దిశగా అధికారుల సమన్వయంతో చర్యలు తీసుకుంటామని తెలిపారు. చెన్నూరు నియోజకవర్గ పరిధిలో ప్రజలకు నాణ్యమైన విద్యుత్ అందించేందుకు దాదాపు 5 కోట్ల రూపాయల వ్యయంతో సబ్ స్టేషన్ల ఏర్పాటుకు



చర్యలు తీసుకుంటున్నామని తెలిపారు. ఇప్పటి వరకు 2 సబ్ స్టేషన్లను ప్రారంభించడం జరిగిందని, మిగతా 3 సబ్ స్టేషన్ల కొరకు స్థలాలను గుర్తించి ఏర్పాటు చేసేందుకు చర్యలు తీసుకుంటున్నామని తెలిపారు. రైతు సంక్షేమానికి అధిక ప్రాధాన్యతనిస్తూ రైతు భరోసా పథకం రెండో భాగంగా 9 కోట్లలో 9 వేల కోట్ల రూపాయలు అర్హులైన రైతుల ఖాతాలలో జమ చేయడం జరిగిందని తెలిపారు. పంట సాగు ప్రారంభానికి ముందే పెట్టుబడి సాయం అందించడంతో రైతులు సంతోషంగా ఉన్నారని తెలిపారు. అర్హులైన నిరుపేదలందరికీ గౌడు కల్పించేందుకు ప్రభుత్వం ఇందిరమ్మ ఇండ్ల పథకం

ద్వారా చర్యలు తీసుకుంటుందని తెలిపారు. ప్రతి నియోజకవర్గానికి 3 వేల 500 ఇండ్ల చొప్పున రాష్ట్ర వ్యాప్తంగా 4 లక్షల 50 వేల ఇందిరమ్మ ఇండ్లు అందించేందుకు చర్యలు తీసుకుంటుందని తెలిపారు. రేషన్ కార్డుదారులకు జూన్, జూలై, ఆగస్టు 3 సంబంధించి ప్రజా పంపిణీ వ్యవస్థలో చౌక ధరల దుకాణాల ద్వారా సన్నబియ్యంను ఉచితంగా పంపిణీ చేయడం జరిగిందని తెలిపారు. రేషన్ కార్డుల కొరకు దరఖాస్తు చేసుకున్న వారి వివరాలను క్షేత్రస్థాయిలో పరిశీలించి అర్హత గల వారికి కార్డులు జారీ చేయడం జరుగుతుందని తెలిపారు. మహిళల ఆర్థిక అభివృద్ధికి అవకాశం కల్పిస్తూ ఇందిరమ్మ మహిళా శక్తి

కార్యక్రమంలో భాగంగా స్వయం సహాయక సంఘాల మహిళలను ప్రోత్సహిస్తూ అనేక వ్యాపారాలలో అవకాశం కల్పించడం జరుగుతుందని తెలిపారు. ఆరోగ్యశ్రీ పథకం పరిమితిని 10 లక్షల రూపాయలకు పెంచి నిరుపేదలకు కార్పొరేట్ వైద్యాన్ని అందించేందుకు ఈ చర్యలు తీసుకుంటున్నామని తెలిపారు. పేద ప్రజల కోసం ప్రభుత్వం ప్రవేశపెట్టిన సంక్షేమ పథకాలను అర్హులైన ప్రతి లబ్ధిదారుడికి అందించేందుకు సమన్వయంతో కృషి చేస్తామని తెలిపారు. ఈ కార్యక్రమంలో సంబంధిత అధికారులు, స్థానిక ప్రజా ప్రతినిధులు తదితరులు పాల్గొన్నారు.

## ప్రభుత్వ పనులలో అణగారిన లేకుండా గ్రామాలను అభివృద్ధి చేస్తూ

**- గ్వారంటీ పథకాలను ఖచ్చితంగా అమలు చేస్తాం - కోటి మంది మహిళలను కోటి కృషులను చేస్తాం - రాష్ట్ర కార్మిక, ఉపాధి కల్పన, భూగర్భ గనుల శాఖ మంత్రి గడ్డం వివేకానంద**

**మొదటి పేజీ తరువాత...**

గ్రామాలలో అంతర్గత రహదారులను అభివృద్ధి చేసి మండల కేంద్రాలకు అనుసంధానం చేయడం ద్వారా రాజా వ్యవస్థను మెరుగుపరచడం జరిగిందని తెలిపారు. చెన్నూర్ నుండి 5 నూతన బస్సు నర్సీసులను ప్రారంభించడం జరిగిందని, చెన్నూరు పట్టణంలో ఆర్ టి సి బస్ డిపో కొరకు ప్రభుత్వానికి ప్రతిపాదనలు అందించామని తెలిపారు. సోమనపల్లి గ్రామంలో 200 కోట్ల రూపాయల నిధులతో ఇంటిగ్రేటెడ్ స్కూల్ ఏర్పాటు చేయడం జరుగుతుందని తెలిపారు. ప్రభుత్వం విద్య, వైద్య రంగాలకు అధిక ప్రాధాన్యతనిస్తూ ప్రజలకు వైద్య సేవలు అందుబాటులో ఉండేందుకు ప్రాథమిక ఆరోగ్య కేంద్రాలను నూతనంగా నిర్మించడంతో పాటు గత ఆరోగ్య కేంద్రాలలో వసతులను మెరుగుపరచడం జరుగుతుందని తెలిపారు. 18 నెలల కాలంలో సుమారు 500 మందికి ముఖ్యమంత్రి సహాయ నిధి మంజూరు చేయడం జరిగిందని, రేషన్ కార్డు కలిగిన లబ్ధిదారులకు మూడు నెలల సన్న బియ్యం ఉచితంగా అందించడం జరిగిందని తెలిపారు. చెన్నూర్ నియోజకవర్గంలో సుమారుగా 8 వేల నూతన రేషన్ కార్డులు ఇవ్వడం జరుగుతుందని తెలిపారు.

జిల్లా కలెక్టర్ మాట్లాడుతూ ఇందిరా మహిళా శక్తి సంబరాలను జిల్లాలో నిర్వహించడం జరుగుతుందని తెలిపారు. ఆర్థికంగా అభివృద్ధి చెందేందుకు స్వయం సహాయక సంఘాల మహిళలకు ఇందిరా మహిళా శక్తి క్యాంటీన్లు, పోస్ట్, డ్రై రీ ఫామిలీ, ప్రభుత్వ పాఠశాల విద్యార్థిని విద్యార్థులకు



వికరూప దుస్తుల తయారీ, పెట్రోల్ బంకుల నిర్వహణతో పాటు ఇటీవల దండేపల్లి మండలంలో ఇందిరా మహిళా శక్తి సోలార్ పవర్ ప్లాంట్ మహిళల ఆధ్వర్యంలో నిర్వహించేందుకు చర్యలు తీసుకుంటున్నామని తెలిపారు. పంపిణీ చేసే కార్యక్రమంలో భాగంగా ప్రభుత్వం అనేక పథకాలను అమలు చేస్తుందని తెలిపారు. ప్రభుత్వం చేపట్టిన అమ్మ ఆదర్శ పాఠశాలల కమిటీ ఆధ్వర్యంలో ప్రభుత్వ పాఠశాలలలో చేపట్టిన అభివృద్ధి పనులలో స్వయం సహాయక సంఘాల మహిళలను భాగస్వాములను చేయడం జరిగిందని తెలిపారు. జిల్లాలోని ప్రభుత్వ పాఠశాలలలో చేపట్టిన అభివృద్ధి పనులకు చెల్లించిన బిల్లులలో స్వయం సహాయక సంఘాలకు 3 మూడు శాతం కమిషన్ అందించడం జరిగిందని తెలిపారు.



ప్రభుత్వం చేపట్టిన పరిధాన్యం కొనుగోలు కార్యక్రమంలో మహిళా సంఘాలకు కొనుగోలు కేంద్రాలను కేటాయించి ఆర్థిక అభివృద్ధికి అవకాశం కల్పించడం జరిగిందని తెలిపారు. జిల్లాలో మహిళల కోసం నిర్మించిన తలపెట్టిన మహిళా భవన్ కొరకు ప్రభుత్వం 5 కోట్ల రూపాయలు మంజూరు చేసిందని, పనులు చేపట్టి కొనసాగించడం జరుగుతుందని, దసరా పండుగ వరకు భవన నిర్మాణాన్ని పూర్తి చేసేందుకు చర్యలు తీసుకుంటున్నామని తెలిపారు. ప్రభుత్వ పాఠశాలలో విద్యార్థులకు కల్పించిన సౌకర్యాలకు పైకేటా పాఠశాలల



నుండి విద్యార్థులు ప్రభుత్వ పాఠశాలలను చేరుతున్నారని తెలిపారు. మహిళలకు కల్పించిన అవకాశాలను మెరుగు పరుచుకుని ముందుగా సాగితే మరింత ప్రోత్సహించేందుకు ప్రభుత్వం సిద్ధంగా ఉందని తెలిపారు. అనంతరం సుమారు 256 స్వయం సహాయక మహిళా సంఘాలకు 25 కోట్ల రూపాయల వడ్డీలేని రుణాల చెక్కులను అర్హులైన మహిళలకు అందించారు. చెన్నూర్, కోటపల్లి, భీమారం మండలాలలో నూతన రేషన్ కార్డు పొందిన లబ్ధిదారులకు రేషన్ కార్డులు అందజేశారు. ఈ కార్యక్రమంలో వివిధ శాఖల జిల్లా అధికారులు, సంబంధిత అధికారులు, స్థానిక ప్రజా ప్రతినిధులు తదితరులు పాల్గొన్నారు.

## కవ్వారీ లో ఘనంగా పోచమ్మ తల్లి బోనాలు

**జనవారం, జూలై 20, సూర్య మేజర్ స్కూల్ :**

జనవారం మండలం కవ్వారీ లో ఆదివారం గ్రామస్థులు ఘనంగా పోచమ్మ తల్లి బోనా వేడుకలను జరుపుకున్నారు. గ్రామం నుంచి పోచమ్మ ఆలయం వరకు దమ్మల చప్పుల మధ్య రాత్రిగా మహిళలు బోనాలు నెత్తిన పెట్టుకొని వెళ్లారు. ఆలయం చుట్టూ ప్రదక్షిణలు చేసి మొక్కులు చెల్లించుకున్నారు. గ్రామాన్ని ఆస్పత్రి రకాలుగా అడుక్కోవాలని, పుష్పలంగా పర్యటించాలని పోచమ్మ తల్లిని వేడుకున్నారు. ఈ వేడుకల్లో గ్రామ పెద్దలు లచ్చా గౌడ్, సక్ర నాయక్, శేష నాయక్, కలిరాం, మల్లేష్, లచ్చన్న తదితరులు పాల్గొన్నారు.

## స్వయం వైపు నిలబడతాం. అల్లసానిటి మెంబర్ శశికాంత్

**తలమడుగు జూలై 20 సూర్య మేజర్ స్కూల్:**

ఏ స్థాయిలో ఉన్న స్థాయిగా ఉన్న పేద వర్గాల ప్రజల వైపు నిలబడాలని ప్రశ్నించే గొంతు గా మారాలని మాతాపితా వర్గానికి చెందిన ఒక్కొక్కరి ఎదుగుదల నేటి సమాజ ప్రజల అభ్యుత్థికి వారి సేవై అదర్భంగా నిలవాలని నిలిచినప్పుడు మన జాతికి ఉన్నతమైన స్థాయి తీసుకువచ్చిన ఆ వ్యక్తులకు గౌరవం దక్కతుందని మండల మాతా సంక్షేమ సంఘం అధ్యక్షులు గుంటి క్రాంతి కుమార్ అన్నారు. తలమడుగు మండల కేంద్రంలోని మాతా సంక్షేమ సంఘం మండల శాఖ ఆధ్వర్యంలో ఇటీవల జిల్లా అధికారులచే నియమితమైన ఎస్సీ, ఎస్టీ విజిలెన్స్ మనీటరింగ్ కమిటీ మెంబర్ల ఎన్నుకోబడటం బండ్ల శశికాంత్, బిజిపి మండల అధ్యక్షులుగా నక్క ధనుంజయ్, కాంగ్రెస్ మండల యూత్ అధ్యక్షునిగా చిన్నేల సాయికిరణ్లు ఇటీవల నియమితమైన అధికారం రోజు వారిని కుల సంఘం ఆధ్వర్యంలో ఘనంగా శాలువాతో సత్కరించి ప్రజలకు మరింత సేవ చేయాలని బతుకు బలహీన వర్గాల ప్రజలకు చేయూతగా ఉండాలని సంఘం సభ్యులు కోరారు. ఈ కార్యక్రమంలో అధ్యక్షులు క్రాంతి కుమార్, సంఘం నాయకులు కిరణ్ కుమార్, గజానంద్, ప్రకాష్, పోన్నన్న, గంగన్న, నర్సింలు, రవి, సత్యనారాయణ, శ్రీనివాస్, రాకేష్ మల్లేష్ తదితరులు ఉన్నారు.



## ఏబీఏపీ జాతీయ ప్రధాన కార్యదర్శిగా

### బేటి తిరుమలరావు ఎన్నిక

నన్నూర్, జూలై 20, సూర్య మేజర్ న్యూస్:

అఖిల భారతీయ అయ్యప్ప ధర్మ ప్రచార సభ (ఏబీఏపీ) జాతీయ ప్రధాన కార్యదర్శిగా తెలంగాణ మంచిర్యాల జిల్లా కేంద్రానికి చెందిన బేటి తిరుమలరావు ఎన్నికయ్యారు. ఆదివారం తమిళనాడులోని తిరువాన్తూరులో లో ఏ బి ఏ పి జాతీయ మహాసభ జరిగినది. ఈ



మహాసభకు ఏబీఏపీ గౌరవ అధ్యక్షుడు ఎస్ ఎస్ కే మీనన్, శబరిమల మేల్ శాంతలు పాల్గొని, ఏబీఏపీ జాతీయ కమిటీని నియమించారు. అధ్యక్షుడిగా అయ్యప్ప దాస్, ప్రధాన కార్యదర్శిగా మంచిర్యాల కు చెందిన బేటి తిరుమలరావును, నియమించారు. ఆధ్యాత్మిక సేవా కార్యక్రమాలకు గుర్తింపుగా, రెండవసారి జాతీయ ప్రధాన కార్యదర్శిగా నియమించినట్లు అధ్యక్షుడు అయ్యప్ప దాస్ అన్నారు. బేటి తిరుమలరావు జాతీయ ప్రధాన కార్యదర్శిగా, ఎన్నిక కావడం వల్ల హర్షం వ్యక్తం చేస్తున్నట్లు, మంచిర్యాల జిల్లా ఏబీ ఏపీ అధ్యక్షుడు డాక్టర్ చెన్న రాజ్ కిరణ్, గౌరవాధ్యక్షులు కొండు నరసింహారావు, ప్రధాన కార్యదర్శి సంతోష్, బొడ్డు లచ్చన్న రాష్ట్ర అధికార ప్రతినిధి భాస్కర్ రాజేశం హర్షం వ్యక్తం చేస్తూ, జాతీయ అధ్యక్షుడు అయ్యప్ప దాస్ కు కృతజ్ఞతలు తెలిపారు.

## ఘనంగా గాంధారి మైనమ్మ బోనాల జాతర..

-మొక్కలు చెల్లించుకున్న మంత్రి వివేక్ వెంకటస్వామి

రామకృష్ణపూర్, జూలై 20, సూర్య మేజర్ న్యూస్

ఆషాఢ మాసం చివరి ఆదివారం రోజున మంచిర్యాల జిల్లా మండపరి మండలం కృతసవల్లి మున్సిపాలిటీ పరిధిలోని బొక్కలగుట్ట జాతీయ రహదారి సమీపంలో గాంధారి మైనమ్మ బోనాల జాతర ప్రతి సంవత్సరం అంగరంగ వైభవంగా జరుపుకుంటారు. పాలవాగు ఒడ్డున అమ్మవారి బోనంను నెత్తిన ఎత్తుకొని మైనమ్మ ఆలయంలో



సమర్పించారు రాష్ట్ర కార్మిక, మైనింగ్ శాఖ మంత్రి గడ్డం వివేక్ వెంకటస్వామి. పోతురాజుల విన్నాసాలు చేస్తుండగా జోగినిలు భక్తి పారవశ్యంతో అమ్మవారికి బోనం సమర్పించారు. డబ్బు చప్పుళ్ళు వాయిద్యాల నడుమ సుమారు 250 బోనాలతో ఆలయ కమిటీ అధ్యక్షురంలో బోనం సమర్పించారు. భక్తులు మంచిర్యాల జిల్లా నుండి కాకుండా ఇతర రాష్ట్రాల నుండి కూడా భక్తులు అధిక సంఖ్యలో పాల్గొని అమ్మవారిని దర్శించుకోవడం జరిగింది. భక్తులకు ఎలాంటి అసౌకర్యాల కలగకుండా ప్రత్యేక క్యూ లైన్ ఏర్పాటు చేశారు నిర్వాహకులు. జాతరలో ఎలాంటి అసౌకర్యాల కలగకుండా మంచిర్యాల డిసీపీ భాస్కర్, ఎసిపి రవికుమార్, అధ్యక్షురంలో మందపరి సీబి శశిధర్ రెడ్డి సారధ్యంలో రామకృష్ణపూర్ ఎస్సై రాజశేఖర్ గడ్డి బందోబస్తును ఏర్పాటు చేశారు. కలకాలం నల్లగ చూడమ్మ మైనమ్మ అని తల్లిని వేడుకొని మొక్కులు చెల్లించుకున్నారు భక్తులు..

## నిర్మల్ నుండి పండరిపూర్ కు సూపర్ లగ్జరి బస్సు..

నిర్మల్ జూలై 20, సూర్య మేజర్ న్యూస్

ఆర్టీసీ నిర్మల్ డిపో నుండి తుల్యపూర్ తుల్యభవాని, పండరిపూర్ లోని విశ్వేశ్వర మందిర్, రుక్మాబాయి టెంపుల్ కు ప్రత్యేక సూపర్ లగ్జరి బస్సు నడుపుతున్నట్లు డిపోమేనేజర్ కే. పండరి తెలిపారు. ఈ బస్సు 27 వ తేదీ ఆదివారం మధ్యాహ్నం 2 గం||లకు బయలు దేరి సోమవారం ఉదయం పండరిపూర్, తుల్యపూర్ దర్శించుకొని సాయంత్రం 6 గం||లకు బయలు దేరి మంగళవారం ఉ|| 5 గం|| లకు నిర్మల్ చేరుకొనును. బస్సు ఛార్జి ఒకరికి 2250/- ఉంటుందని పాండురంగని భక్తులు ఈ అవకాశాన్ని సద్వినియోగం పరచుకోవాలని డిపోమేనేజర్ తెలిపారు.



## ఎన్ఆర్ఆర్-3 గని కార్మికుల సమస్యలపై ఆందోళన కార్యక్రమం చేపట్టిన-బిన్యూసి

శ్రీరాంపూర్ సూర్య మేజర్ న్యూస్:

జనక్ ప్రసాద్, తెలంగాణ రాష్ట్ర మినిమం వేజ్స్ అడ్వకేట్ బొడ్డు చైతన్ ఐ ఎన్ టి యు సి రాష్ట్ర సెక్రటరీ జనరల్ ఆదేశాల మేరకు, ఎన్ఆర్ఆర్-3 గనిలో కార్మికులు ఎదుర్కొంటున్న ప్రధాన సమస్యలపై బిన్యూసి అధ్యక్షురంలో ఆందోళన కార్యక్రమం నిర్వహించబడింది. రిక్కల గోపాల్, గని పీట్ సెక్రటరీ నేతృత్వంలో గని యాజమాన్యానికి వినతి పత్రం (మెమోరాండం) సమర్పించబడింది. ఈ కార్యక్రమానికి ముఖ్య అతిథిగా హాజరైన బిన్యూసి కేంద్ర సీనియర్ ఉపాధ్యక్షులు జెడ్డి శంకరావు, కార్మికులను ఉద్దేశించి మాట్లాడుతూ.. కార్మికుల సంక్షేమం, ఉద్యోగ భద్రతపై గని యాజమాన్యం చూపుతున్న నిర్లక్ష్యాన్ని తీవ్రంగా ఖండించారు. గనిలో అవసరమైన పూత్రి పనిముట్లు (ట్రెన్స్మిట్ మెన్ డ్రీల్ రాడ్స్, డ్రీల్ బిట్స్, ఎలక్ట్రికల్, మెకానికల్ స్పేర్ పార్ట్స్ మొదలైనవి) అందకపోవడంతో కార్మికులపై నష్టభారంతో తీవ్ర ఒత్తిడిని ఎదుర్కొంటున్నారని తెలిపారు. వెంటనే అవసరమైన మెటీరియల్స్ సరఫరా చేయాలని డిమాండ్ చేశారు. టెంపుల్ నిధుల వాడుకపై పారదర్శకత లేకపోవడాన్ని

ప్రస్తావిస్తూ, 2024-25 వినాయక చవితి, శరన్నవరాత్రుల ఖర్చుల వివరాలను కార్మికులకు వెంటనే తెలియజేయాలని



కోరారు. ఆర్కె-6 గని మూసి వేయడంతో అక్కడి నుండి బదిలీగా వచ్చిన సుమారు 258 మంది కార్మికులకు అవసరమైన లాకర్లు, రూములు, ఇతర మౌలిక సదుపాయాలు కల్పించాలని విజ్ఞప్తి చేశారు. మహిళా ఉద్యోగుల కోసం రెస్టరూములు ఏర్పాటు చేయకపోవడం యాజమాన్య నిర్లక్ష్యానికి నిదర్శనమని పేర్కొన్నారు. వెంటనే వీటి ఏర్పాటుకు చర్యలు తీసుకోవాలని డిమాండ్ చేశారు. క్యాంటీన్ సదుపాయాలను మెరుగుపరచడమే కాకుండా, పాత ఆర్ ఓ ఆర్ ఫ్లాంట్ స్టాంట్ అధిక సామర్థ్యం గల కొత్త ఫ్లాంట్ ఏర్పాటు చేసి, కార్మికులకు త్రాగునీరు

అందించాలని సూచించారు. స్టవ్వింగ్ బంకర్ ప్రమాదకర స్థితిలో ఉండడం వల్ల, తక్షణమే మరమ్మతులు చేసి రక్షణ ఏర్పాట్లతో పాటు

మోడల్ లైటింగ్ ఏర్పాటు చేయాలని కోరారు. ట్రాక్టర్లలో లోలోపాల వల్ల బబ్బలు పడిపోవడం వంటి ప్రమాదాలు జరుగుతున్నాయి. ఉత్పత్తికి అటంకంతో పాటు, ట్రామింగ్ కార్మికుల భద్రత కోసం ట్రాక్ మరమ్మతులు చేయాలని డిమాండ్ చేశారు. ఎలక్ట్రిషియన్లు, ఫిట్నెస్ ట్రైనర్లు సు బ్యాలి, అలాగే మైన

ఆఫీస్లో ఉపయోగిస్తున్న కంప్యూటర్లు పాతవై పనిచేయడం లేనందున, అవి మార్చి కొత్త కంప్యూటర్లు ఏర్పాటు చేయాలని కోరారు. ఈ కార్యక్రమంలో పాల్గొన్నవారు కేంద్ర నాయకులు- గరుగున్నామ, తిరుపతి రాజు, ఏనుగు రవీందర్ రెడ్డి, జీవన్ జోయల్, వీరమల్లు, యాత్ కన్వీనర్ ప్రవీణ్, గని నాయకులు: బత్తుల సుధాకర్, పులి రాజయ్య, మనోజ్, ఇంద్ర కిరణ్, నరసింహారెడ్డి, డేబు, శ్రీనివాసరావు, కొట్ల సంతోష్, సాంబయ్య, ప్రతాప్, నదానందం, రాజేందర్, సిరికొండ రాజయ్య, మేషన్ శ్రీను, రవీందర్ రెడ్డి, నర్సింగ్, కిరణ్, కార్మికులు పాల్గొన్నారు.

## కవి డాక్టర్ రెడ్డ బాలాజీకి భారత విభూషణ్

బంగారు నంది, గోల్డ్ మెడల్ అవార్డులు

బైసా రూరల్, జూలై 20, సూర్య మేజర్ న్యూస్

బైసా మండలంలోని ఇలేగం గ్రామానికి చెందిన ప్రముఖ కవి, రచయిత, మోటివేషన్ స్పీకర్ డాక్టర్ రెడ్డ బాలాజీ గారు తెలుగు సాహిత్యరంగానికి అందిస్తున్న విశేష కృషికి గుర్తింపుగా జాతీయ స్థాయి



భారత విభూషణ్ అవార్డు మరియు బంగారు నంది గోల్డ్ మెడల్ లను అందుకున్నారు. ఈ అవార్డులను శ్రీ ఆర్కాణి సకల కళా వేదిక మరియు శ్రీ గౌతమీశ్వర సాహితీ కళా సేవా సంస్థ సంయుక్త అధ్యక్షురంలో కరీంనగర్ ఫిల్మ్ భవన్ వేదికగా ఆదివారం నిర్వహించిన కార్యక్రమంలో ప్రధానం చేశారు. కార్యక్రమానికి అధ్యక్షత వహించిన ప్రముఖ కవి, రచయిత డాక్టర్ దూడపాక శ్రీధర్ గారు, ఇతర జాతీయ స్థాయి కవులు బాలాజీ గారిని ఘనంగా సత్కరించారు. ఈ సందర్భంగా పలువురు ప్రముఖులు మరియు సాహితీ అభిమానులు ఆయనకు శుభాకాంక్షలు తెలిపారు. వారిలో రెడ్డ భువనేశ్వర్, కె.దేవి ప్రియ, వర్మ, ఎనిల్, బి.నాయక్, బి.నాయక్ ప్రసాద్, బాజీరావు, వాడకార్ లక్ష్మణ్, చక్రధర్, నరేష్, విజయ కుమార్లు ఉన్నారు. డాక్టర్ బాలాజీ కవితలు, సాహిత్య రచనలతో నేటి యువతలో చైతన్యం నింపుతూ, తెలుగు భాష వైభవాన్ని ప్రపంచానికి పరిచయం చేస్తున్నారు. ఆయనకు ఈ అరుదైన గుర్తింపులు రావడం గర్వకారణమని సాహిత్యవేత్తలు అభిప్రాయపడ్డారు.

## అందరూ బాగుండాలి అందులో మనం ఉండాలని బోనమెత్తిన ఆర్ఎస్సి

కాగజ్జగర్, జూలై 20, సూర్య మేజర్ న్యూస్:

తెలంగాణ రాష్ట్ర పండుగ బోనాల వేడుకల సందర్భంగా బీఆర్ఎస్ రాష్ట్ర నాయకులు డా.ఆర్ఎస్ ప్రవీణ్ కుమార్ కాగజ్జగర్ పట్టణంలోని కోసీని గ్రామంలోని తన స్వగృహం ప్రాజెక్టు నిలయం నుండి ఆదివారం బోనం ఎత్తుకొని, గ్రామస్థుల సమక్షంలో పోషమ్మ తల్లికి బోనం సమర్పించారు. అనంతరం ప్రత్యేక పూజలు నిర్వహించి, సిర్పూర్ ప్రజలు సుఖశాంతులతో సుభిక్షంగా ఉండాలని, రైతుల కష్టాలు తీరిపోవాలని, పంటలు సమృద్ధిగా పండాలని, ఆయురారోగ్యాలతో



## రాష్ట్రీయ గీతాన్ని అవమానపరచడం హేయమైన చర్య

సారంగాపూర్, జూలై 21, సూర్య మేజర్ న్యూస్

రాష్ట్రీయ గీతాన్ని అవమానపరచడం హేయమైన చర్య అని సారంగాపూర్ మండల కాంగ్రెస్ అధ్యక్షులు బొల్లెజీ నర్సయ్య



అన్నారు. నిర్మల్ ఎమ్మెల్యే బిజెఎల్ నేత ఏలేటి మహేశ్వర్ రెడ్డి ఇటీవల జరిగిన మహిళా సమాఖ్య సమావేశంలో రాష్ట్రీయ గీతాన్ని ఆలపించే సమయంలో మహిళలు సైతం నిలబడి గౌరవిస్తుంటే ప్రజాప్రతినిధి అయి ఉండి నిలబడకుండా కుర్చీలోనే కూర్చున్న ఎమ్మెల్యే బేషరతుగా క్షమాపణలు చెప్పాలని డిమాండ్ చేస్తూ ఎమ్మెల్యే దిష్టిబొమ్మను సారంగాపూర్ మండల పోలీస్ కేంద్రంలో దగ్ధం చేసినట్లు ఆయన తెలిపారు. రాష్ట్రాన్ని అభివృద్ధి పథంలో తీసుకు వెళ్తున్న ముఖ్యమంత్రి రేవంత్ రెడ్డి పై తరచూ అనుచిత వ్యాఖ్యలు చేస్తుండడానికి తీవ్రంగా ఖండిస్తున్నట్లు ఈ సందర్భంగా వారు పేర్కొన్నారు. ఈ కార్యక్రమంలో సారంగాపూర్ మండల పోలీస్ కమిటీ చైర్మన్ అబ్దుల్ హామిద్, కాంగ్రెస్ అధ్యక్షులు దశరథ రాజేశ్వర్, మండల ఉపాధ్యక్షులు విలాసి రావు, మాజీ పోలీస్ కమిటీ చైర్మన్, రాజ్ మమ్మర్, సీనియర్ నాయకులు శ్రీనివాస్ రెడ్డి, మాజీ జెడ్పీటీసీ మారుతు, మాజీ ఎంపీటీసీ లక్ష్మణ్, నాయకులు బొమ్మెడ సత్యం, దాసరి రమేష్, భూమా రెడ్డి, సుభాష్ రెడ్డి, మానీర్, నవీన్, తదితరులు పాల్గొన్నారు.

ఆనందంగా ఉండేందుకు తల్లి దేవసలు మెండుగా ఉండాలని కోరుకున్నారు. రామన్న రోజుల్లో ఆలయ అభివృద్ధికి కృషి చేస్తానని హామీ ఇచ్చారు. ఆలయ కమిటీ సభ్యులు ప్రవీణ్ కుమార్ ని శాలువతో సత్కరించారు. బోనాలపండుగ తెలంగాణ సంస్కృతికి నిదర్శనమన్నారు. వర్షాలు, వ్యాధుల నుండి రక్షణ కల్పించి, పంట పొలాలను కాపాడాలని ప్రజలంతా చేసుకునే పండుగ అని ఆయన తెలిపారు. ఈ కార్యక్రమంలో నియోజకవర్గ కన్వీనర్ తెందుగరి శ్యాంరావు, మహిళా నాయకురాలు లలిత, కమల, రమాదేవి, సక్కు మనోహర్, జాక్ తదితరులు పాల్గొన్నారు.



## మంచినీర్యాల జిల్లా ఆర్.ఎం.పి, పి.ఎం.పి వివిధ మండలాల ముఖ్య కార్యకర్తల సమావేశం

మంచినీర్యాల టౌన్ సూర్య మేజర్ సూర్య

తెలంగాణ ఆర్.ఎం.పి, పి.ఎం.పి వెల్ఫేర్ అసోసియేషన్ మంచినీర్యాల జిల్లా వివిధ మండలాల ముఖ్య కార్యకర్తల సమావేశం నిర్వహించడం జరిగినది. ఈ యొక్క సమావేశంలో జిల్లా ప్రధాన కార్యదర్శి చుంచు శంకర్ వర్మ మాట్లాడుతూ.. భవిష్యత్ కార్యవరణ, రోజురోజుకు ఆర్ఎంపీలపై జరుగుతున్న దాడులపైన వారివారి మండలాలలో అవగాహన సదస్సులు పెట్టుకొని అందరూ ఫస్ట్ ఎయిడ్ డ్రీట్మెంట్



చేయాలని తెలిపారు. ఎవరు కూడా వారివారి పరిధిని మించి డ్రీట్మెంట్ చేయకూడదని అన్నారు. అంతే కాకుండా డీఎస్సీ, ఎస్ఎస్సీ వాళ్లు ఆర్ఎంపీల పైన దాడులు చేస్తూ కేసులు చేస్తున్నారు. ఎవరు కూడా ఫస్ట్ ఎయిడ్ పరిధి దాటి డ్రీట్మెంట్ చేయకూడదని అందరూ కలిసి నిర్ణయించుకున్నారు. గవర్నమెంట్ కూడా మాకు సహకరించి, దాదాపు ఒక్కొక్కరు 30, 40 సంవత్సరాల నుండి ప్రాక్టీస్ చేసుకుని జీవనోపాధిగా అడుగుతున్నారు. కాబట్టి మాపై ప్రభుత్వం కూడా దృష్టి పెట్టి మమ్మల్నను ఆదుకోవాలని ప్రభుత్వానికి మేము విన్నవిస్తున్నామని వివిధ మండలాల ఆర్ఎంపీలు తెలిపారు. మేము ఎవరం కూడా హై యాంటీబయటిక్ గాని ఎఫ్ఎక్స్ అయి డ్రీట్మెంట్ చేసే వాళ్లు ఏమీ కాదు ఫస్ట్ ఎయిడ్ డ్రీట్మెంట్ మాత్రం చేస్తాం కాబట్టి మమ్మల్ని అడుకోవాలని, దాడులను ఆపాలని ప్రభుత్వానికి విన్నవిస్తున్నాం. ఈ యొక్క కార్యక్రమంలో జిల్లా అధ్యక్షులు బి. శ్రీనివాస్, గౌరవాధ్యక్షులు రామచందర్, ముఖ్య సలహాదారులు చీఫ్ అడ్మినిస్ట్రేటర్ ప్రకాష్ రావు, సూపర్ డివంజయ్య, ట్రైబరర్ బి. శ్రీనివాస్, రామన్న రాజమౌళి, సత్యనారాయణ, మూర్తి, నదానందం తదితరులు పాల్గొన్నారు.

## సుమారు 20 ఏళ్ల కల సాకారమైన వేళ బాసర నుండి ఓని బీటీ రోడ్డు పనుల ప్రారంభం

ముధోల్ జూలై 20, సూర్య మేజర్ సూర్య.

ముధోల్ ఎమ్మెల్యే రామారావు పటేల్ చారిత్రాత్మక సీ ఆర్ ఆర్ నిధులతో



సుమారు 2 కోట్ల రూపాయల నిధుల తో బాసర నుండి ఓని బీటీ రోడ్డు పనుల ప్రారంభం..ఎన్నో ఏండ్లగా ఇబ్బందులు పడ్డ బాసర, ఓని కిర్లూ తో పాటు సుమారు 10 గ్రామాల ప్రజలు...రోడ్డు మంజూరు చేయడంతో హర్షం వ్యక్తం చేస్తున్న గ్రామస్తులు... ఎమ్మెల్యే రామారావు పటేల్ కు కృతజ్ఞతలు తెలిపిన గ్రామస్తులు.

## సంస్కార పాఠశాలలో ఘనంగా బోనాల పండగ

బెంసా టౌన్,జూలై 20,సూర్య మేజర్ సూర్య

బెంసా పట్టణంలోని సంస్కార పాఠశాలలో ఆషాఢమాసం సందర్భంగా బోనాల పండగ కార్యక్రమాన్ని ఉపాధ్యాయులు,విద్యార్థులు ఘనంగా నిర్వహించారు.ఈ కార్యక్రమంలో భాగంగా విద్యార్థులు ధరించిన పోతరాజు వేషాలు ఎంతగానో ఆకట్టుకున్నాయి. విద్యార్థులు ఆటపాటలతో,నృత్యాలతో అమ్మవారికి బోనాలను సమర్పించారు.ఈ



సందర్భంగా పాఠశాల కరస్పాండెంట్ ప్రకాష్ పటేల్ మాట్లాడుతూ అమ్మవారి కృపాకటాక్షాలతో వర్షాలు బాగా పడి పంటలు బాగా పండి రైతన్నలు సుఖిష్టంగా జీవించాలని ఆకాంక్షించారు.ఈ కార్యక్రమంలో పాఠశాల ఉపాధ్యాయులు,విద్యార్థులు ఉన్నారు.

## గురువులే సమాజ మార్గ నిర్దేశకులు-ఎ.బి.ఆర్.ఎస్.ఎం కార్యవర్గ సభ్యులు-డా.రవి కుమార్

నిర్మల్,జూలై 20,సూర్య మేజర్ సూర్య

తెలంగాణ ప్రాంత ఉపాధ్యాయ సంఘం (తవసీ) నిర్మల్ జిల్లా శాఖ అధ్యక్షులలో నిర్వహించిన గురువందన్ కార్యక్రమం జిల్లా కేంద్రంలో వశిష్ట డిగ్రీ కాన్ఫరెన్స్ హాల్లో జరిగింది.అఖిల భారతీయ రాష్ట్రీయ శైక్సిక్ మహాసంఘం(ఎ.బి.ఆర్.ఎస్.ఎం) న్యూఢిల్లీకి అనుబంధంగా తవసీ జాతీయ వాదం, సమాజ హితం, దేశ హితం లక్ష్యం గా విద్యార్థులను విలువలు గల పౌరులుగా తీర్చిదిద్దే కార్యక్రమాన్ని చేబడుతుందని ఎ.బి.ఆర్.ఎస్.ఎం కార్యవర్గ సభ్యులు అసిస్టెంట్ ప్రొఫెసర్ డా.రవికుమార్ పేర్కొన్నారు. సమాజంలో ఉన్న అన్ని వృత్తులలో పనితీరు, గౌరవప్రదమైన, జాతి నిర్వాణం చేసే పుత్రి ఉపాధ్యాయ పుత్రి అని, గురువులే సమాజ మార్గ నిర్దేశకులు అని

అభిప్రాయ పడ్డారు. అంకిత భావం, సమర్పణ భావం కలిగిన ఉపాధ్యాయులను సమాజం విరస్థాయిగా స్మరించుకొని గౌరవిస్తుందని



తెలిపారు. హక్కుల కోసమే సంఘాలు అని అందరూ భావిస్తున్నారు కానీ బాధ్యతలను గుర్తు చేస్తూ సమాజానికి హితం చేసే సంఘాల అవసరం ఎంతైనా ఉందని అభిప్రాయపడ్డారు.

ఈ కార్యక్రమంలో జిల్లా వ్యాప్తంగా వివిధ మండలాల నుంచి స్ఫూర్తిపంతులైన సేవలను అందించి, ప్రేరణగా నిలిచిన ఉపాధ్యాయులను గురువందన్ కార్యక్రమంలో భాగంగా తవసీ అధ్యక్షులలో సన్మానించడం జరిగింది.ఈ కార్యక్రమంలో తవసీ రాష్ట్ర బాధ్యులు శశిరాజ్, జిల్లా అధ్యక్ష ప్రధాన కార్యదర్శులు సవీన్ కుమార్, సుదర్శన్ ఆర్ఎస్ఎస్ జిల్లా సంఘచాలక్ సూకల విజయ్ కుమార్, కుంటాల మండల విద్యాధికారి ముత్తం, జిల్లా బాధ్యులు జి. రాజేశ్వర్, రాజశేఖర్, ప్రభాకర్లు పాల్గొన్నారు.సన్మాన గ్రహీతలు: రమాదేవి, దుంపిడి. శ్రీనివాస్, కుర్ర శేఖర్, లక్ష్మి, కృష్ణవేణి, జైన్సార్, సాదున్న, వాసుదేవరెడ్డి, దర్శన్ దేవేందర్, సరేంద్ర కుమార్, నరేష్,ఆర్.రాజేశ్వర్, పవన్ కుమార్, సుమలత వివిధ మండలాల సన్మాన గ్రహీతలు ఉన్నారు.

## నిర్మల్ నుండి పందరిపూర్ కు సూపర్ లగ్జరి బస్సు..

నిర్మల్ జూలై 20, సూర్య మేజర్ సూర్య.

ఆర్టీసీ నిర్మల్ డిపో నుండి తుల్జాపూర్ తుల్జాభవాని, పందరిపూర్ లోని విలకేశ్వర్ మందిర్, రుక్మాబాయి టెంపుల్ కు ప్రత్యేక సూపర్ లగ్జరి బస్సు నడుపుతున్నట్లు డిపోమేనేజర్ కే పందర్ తెలిపారు.ఈ బస్సు 27 వ తేదీ ఆదివారం మధ్యాహ్నం 2 గం!!లకు బయలు దేరి సోమవరం ఉదయం పందరిపూర్, తుల్జాపూర్ దర్శించుకొని సాయంత్రం 6 గం!!లకు బయలు దేరి మంగళవారం 3!! 5 గం!! లకు నిర్మల్ చేరుకొనును. బస్సు ఛార్జీ ఒకరికి 2250/- ఉంటుందని పాండురంగని భక్తులు ఈ అవకాశాన్ని సద్వినియోగ పరచుకోవాలని డిపోమేనేజర్ తెలిపారు. టికెట్ బుకింగ్ కారకు మన నిర్మల్ బస్టాండ్ నందు బుక్ చేసుకోగలరు. మరిన్ని వివరాలకు 9959226003,8328021517, 7382842582 సంప్రదించాలని ఆయన కోరారు.

## సిబిటియు బ్రాంచ్ కార్యదర్శి అల్లి రాజేందర్

రామకృష్ణపూర్, జూలై 20, సూర్య మేజర్ సూర్య.

సమస్యలు పరిష్కరించలేకనే కమిటీల పేరుతో కాలూరూపన చేస్తున్నారని సిబిటియు అనుబంధ కోల్ వర్క్స్ ఫెడరేషన్ జాతీయ కార్యదర్శి, బ్రాంచ్ కార్యదర్శి అల్లి రాజేందర్ ఆరోపించారు. ఆదివారం రామకృష్ణపూర్ యూనియన్ కార్యాలయంలో సింగరేణి కాలరీస్ ఎంప్లాయిస్ యూనియన్ (సిబిటియు) మండలమంత్రి బ్రాంచ్ సమావేశం నిర్వహించుకున్నారు. ఈ సమావేశంలో బ్రాంచ్ కార్యదర్శి అల్లి రాజేందర్ మాట్లాడుతూ గుర్తింపు సంఘం ప్రకృతి సమావేశంలో యాజమాన్యంతో సొంత ఇంటి కల, మారు పేర్లు, అలవెన్యులపై బటి మాఫీ, క్యాడర్ స్వీమీ కమిటీలకు ఒప్పుకుని అమలు చేయక కార్యకూలను మళ్ళిపెడుతున్నారని అంటుంటే ప్రతివక్షాలు కార్యకూలను తప్పుదోవ పట్టిస్తున్నారని విమర్శించడం చేతనే చెల్లిందన్నారు. ఇప్పటికైనా ఎన్నికల సమయంలో విడుదల చేసిన మేనిఫెస్టోను గుర్తింపు సంఘం గుర్తుకు తెచ్చుకొని వాటిని అమలుచేసి తమ చిత్తశుద్ధి నిరూపించుకోవాలన్నారు. బాటా బూట్ల సంగతి ఏమైందో చెప్పాలని, ఇప్పటికీ నాణ్యమైన రక్షణ పరికరాలు కావాలంటూ అదగడమే తప్ప వాటిని తెప్పించడం లేదని, మైన్స్, స్పీడ్ కమిటీల సమయంలోనైనా నాయకులు గనలోకి దిగి పర్యవేక్షించాలని, యాజమాన్యంతో మాట్లాడిన విషయాలను నోటీసు బోర్డు ద్వారా కార్యకూలకు తెలియజేయాలని డిమాండ్ చేశారు. కార్యకూలను షిఫ్ట్ వేజ్ చేసే విధానాలు వలన వని ఒత్తిడికి గురై సరిగా డ్యూటీలు చేయడం లేదని కాన్ఫిలింగ్ పెడితే హాజరు కాని పరిస్థితి వస్తున్నందున యాజమాన్యం దీనిపై ప్రత్యేక దృష్టి పెట్టి వారి సమస్యలు తెలుసుకుని విధులకు హాజరయ్యే విధంగా నాణ్యమైన ఉత్పత్తికి దోహదపడేలా చూడాలన్నారు. ఈ సమావేశంలో రాష్ట్ర కమిటీ సభ్యులు జె వెంకటేశ్, బ్రాంచ్ సీనియర్ నాయకులు అలవాల సంచీమ్, నాగవెల్లి శ్రీధర్, ఏ రాజ్ కుమార్, లింగాల రమేష్, బిద్ది ఆదర్శ్, చైతన్య రెడ్డి, మహమ్మద్ తాజ్ తదితరులు పాల్గొన్నారు.



## నిర్మల్ రైల్వే లైన్ పై కేంద్ర రైల్వే శాఖ మంత్రి సమీక్ష

నిర్మల్ జూలై 20, సూర్య మేజర్ సూర్య.

తెలంగాణలో రైల్వే అభివృద్ధి పనుల విషయంపై కేంద్ర రైల్వే శాఖ మంత్రి అశ్వినీ వైష్ణవ్ హైదరాబాద్ పర్యటనలో భాగంగా బీజేపీల్లో నేత ఎమ్మెల్యే ఏలేటి మహేశ్వర్ రెడ్డి కేంద్ర మంత్రిని కలిసారు. ఈ



సందర్భంగా ఆర్మూర్ నుండి ఆదిలాబాద్ వయా నిర్మల్ రైల్వేలైన్ పనుల పురోగతి పై కేంద్ర మంత్రి అశ్వినీ వైష్ణవ్ సమీక్ష నిర్వహించారు. రైల్వే లైన్ సర్వే పూర్తి అయిందని, నెల లోగా దీనికి సంబంధించిన పూర్తి డిజైన్ ను రైల్వే బోర్డుకు పంపాలని అధికారులను కేంద్ర మంత్రి ఆదేశించారు. తెలంగాణలో రైల్వేలైన్ అభివృద్ధికి కేంద్ర ప్రభుత్వం కట్టబడి ఉందని కేంద్ర మంత్రి అన్నారు. ఆర్మూర్ నుండి ఆదిలాబాద్ వయా నిర్మల్ రైల్వేలైన్ కు ప్రాధాన్యతగా త్వరలో ఆర్థిక అనుమతులు మంజూరు చేస్తామని కేంద్రమంత్రి హామీ ఇచ్చినట్లు ఎమ్మెల్యే మహేశ్వర్ రెడ్డి తెలిపారు. వీరితో పాటు ఈ కార్యక్రమంలో కేంద్ర మంత్రి కిషన్ రెడ్డి , రాష్ట్ర అధ్యక్షులు రామచందర్ రామ్, ఎమ్మెల్యే పైడి రాజేష్ రెడ్డి రైల్వే అధికారులు, నాయకులు తదితరులు పాల్గొన్నారు.

## బొక్కలగుట్ట ఊరు సమస్యలను తీరుస్తా..

-మంత్రి వివేక్ వెంకటస్వామి

రామకృష్ణపూర్, జూలై 20, సూర్య మేజర్ సూర్య

మండలమంత్రి బొక్కలగుట్ట గ్రామ పంచాయతీ పరిధిలో నెలకొన్న సమస్యలను పరిష్కరిస్తామని రాష్ట్ర కార్మిక, మైనింగ్ శాఖ మంత్రి గడ్డం వివేక్ వెంకటస్వామి హామీ ఇచ్చారు. ఆదివారం బొక్కలగుట్టలో గ్రామంలో పర్యటించి గ్రామ సమస్యలను ప్రత్యక్షంగా



తెలుసుకున్నారు. ప్రజలు తమ గ్రామంలో ఉన్నటువంటి సమస్యలపై మంత్రికి వినతిపత్రం అందజేశారు. అనంతరం మంత్రి మాట్లాడుతూ గ్రామంలో రోడ్లు, డ్రైనేజీ వ్యవస్థ, అంతర్గత సమస్యలను తీరుస్తానని పేర్కొన్నారు. గ్రామంలో ఎలాంటి సమస్యలు ఉన్న తన దృష్టికి తీసుకొస్తే తక్షణమే సంబంధిత అధికారులతో చర్చించి సమస్య పరిష్కారానికి కృషి చేస్తానని ఈ సందర్భంగా హామీ ఇచ్చారు. అనంతరం గ్రామస్తులు మంత్రిని ఘనంగా సన్మానించారు. ఈ కార్యక్రమంలో ప్రభుత్వ అధికారులు, నాయకులు, మాజీ ప్రతినిధులు పాల్గొన్నారు.

